

संजय कुमार  
प्रधान सचिव  
शिक्षा विभाग, बिहार सरकार

### शुभकामना संदेश

देश में विद्यालय स्तर पर औपचारिक शिक्षा प्रणाली पर बढ़ते हुए बोझ के कारण "मुक्त शिक्षा प्रणाली" एक सशक्त विकल्प के रूप में उभरी है। वर्ष 2011 में "बिहार मुक्त विद्यालयी शिक्षण एवं परीक्षा बोर्ड, पटना" का गठन बिहार सरकार द्वारा किया गया है।

यह बोर्ड समाज के सभी वर्गों विशेष रूप से अभिवंचित वर्गों को दूरस्थ एवं मुक्त शिक्षा के माध्यम से बुनियादी शिक्षा से लेकर माध्यमिक एवं उच्च माध्यमिक शिक्षा प्रदान करता है। कौशलवर्द्धन एवं व्यवसायिक शिक्षा के लिए भी बोर्ड द्वारा महत्वाकांक्षी एवं नवाचारी योजना बनाई गई है। राज्य की जिस युवा जनसंख्या के पास कौशल विकास के अधिकारिक प्रमाण-पत्र नहीं है, उनके लिए बोर्ड, द्वारा यह सुनहारा अवसर दिया जा रहा है कि वे अपने वर्तमान कार्यों को करते हुए भी वांछित विषयों में कौशलवर्द्धन एवं व्यवसायिक शिक्षा प्राप्त कर सकते हैं। इसका प्रमाणीकरण बोर्ड द्वारा किया जाएगा जो कि सर्वत्र मान्य होगा। राज्य में यह बोर्ड दूरस्थ शिक्षा प्रणाली से कौशलवर्द्धन एवं व्यवसायिक शिक्षा के लिए नोडल संस्था के रूप में कार्यरत है।

इस बोर्ड के द्वारा लक्ष्य समूह की आवश्यकताओं को ध्यान में रखते हुए कई प्रकार के विस्तृत क्षेत्र में पाठयक्रमों का संचालन किया जाना है।

अपने कार्यों को अधिक प्रभावकारी एवं पारदर्शी रूप से निष्पादन करने हेतु बोर्ड द्वारा नई वेबसाईट का निर्माण किया गया है ताकि सभी आसानी से बोर्ड से सम्पर्क कर सकें। नई वेबसाईट पूर्णतः उपयोगकर्ता के अनुकूल है जिसे मोबाईल, टेबलेट, लैपटॉप और डेस्कटॉप पर आसानी से खोला जा सकता है। साथ ही सभी महत्वपूर्ण लिंक इस वेबसाईट पर दिये गये हैं जिससे उपयोगकर्ता के समय की बचत होती है। यह नवीनतम और खुले स्रोत प्रौद्योगिकियों के साथ बनाया गया है जो अनुप्रयोग को मजबूत और हल्का बनाता है।

मुझे खुशी है कि बोर्ड आपकी आवश्यकताओं के अनुरूप, आपको शिक्षण-प्रशिक्षण का अवसर प्रदान करेगा। आपके सुझावों का हमें इंतजार रहेगा, क्योंकि उनसे भविष्य में इस बोर्ड को और अधिक प्रभावकारी संस्थान के रूप में कार्य करने में सहायता मिलेगी। इस बोर्ड के प्रशिक्षणार्थी के रूप में मेरी शुभकामनाएँ आप सभी के साथ हैं।

  
संजय कुमार